

نظرات

خواتین اسلام

(۳)

پھر اس پر بھی غور کیجئے کہ اگرچہ قرآن مجید کا خطاب مردوں اور عورتوں دونوں سے یکساں ہے اور اسلام جس طرز زندگی کا داعی ہے اس کی دعوت مرد و زن ہر ایک کے لئے ہے تاہم عورتوں میں انانیت اور خود بینی کی جو فطری طور پر ہوتی ہے اس کی وجہ سے بعض خواتین نے آنحضرت صلی اللہ علیہ وسلم سے شکایت کی کہ قرآن میں مردوں کا ذکر تو پایا جاتا ہے لیکن عورتوں کا ذکر نہیں پایا جاتا، آخر اس کی وجہ اور سبب کیا ہے؟ یعنی اس کی وجہ کہیں یہ تو نہیں کہ عورتیں مردوں سے کم ہیں اور اس لئے ناقابل التفات ہیں، بعض خواتین کے اس شکایت آمیز استفسار پر سورۃ احزاب کی آیت: ان المسلمین و المسلمات و المؤمنین و المؤمنات و القانتین و القانتات اعد الله لهم مغفرة و اجراً عظیماً نازل ہوئی، اس آیت کریمہ میں اسلام، ایمان، تقویٰ (اطاعت گزاری) صدق و صفاء، صبر، خشوع، صدقہ و خیرات، روزہ، پاک دامانی اور اللہ کا ذکر، یہ دس صفات بیان کی گئی اور ان میں مردوں اور عورتوں دونوں کو ہم مرتبہ و ہم مقام قرار دے کر ان کے لئے مغفرت و اجر عظیم کا وعدہ کیا گیا ہے۔

اس آیت کے علاوہ سورۃ التوبہ میں ایک آیت: التائبون العابدون الحامدون

..... الخ ہے جس میں صرف مردوں کے اوصاف بیان کئے گئے ہیں، لیکن سورۃ التحریم کی آیت نمبر ۵: عسی، رہ، ان طلاقن ان یدلہ، الآیۃ میں صرف عورتوں کے صفات بیان ہوئے ہیں، ان تینوں آیات کو یکجائی طور پر دیکھا جائے تو معلوم ہوگا کہ مردوں کے لئے جو اوصاف جن لفظوں سے بیان کئے گئے ہیں وہی اوصاف انھیں الفاظ کے ذریعہ عورتوں کے لئے بھی بیان کئے گئے ہیں، ان صفات کی معنویت پر غور کیا جائے تو اندازہ ہوگا کہ اسلام کی تعلیمات کے مطابق ایک اعلیٰ درجہ کی اور ترقی یافتہ زندگی بسر کرنے کے لئے جو اوصاف و کمالات درکار ہیں، قرآن مجید کے یہ مذکورہ صفات ان پر حاوی اور مشتمل ہیں، ہر ایک صفت پر کلام کرنا یہاں ممکن نہیں ہے، صرف دو وصف: الصابرات الساعۃت پر مختصراً گفتگو ضروری ہے۔

(۱) الصابرات کے معنی ہیں صبر کرنے والی عورتیں، اور صبر کی تعریف ہے: کف النفس عن المکروه اذ علی المکسروه یعنی نفس کو ناپسندیدہ امور سے باز رکھنا (یہ قوت شہوی کا کمال ہے) یا نفس کو ناپسندیدہ امور کے پیش آجانے پر قابو میں رکھنا (اس کا تعلق قوت غبی کی صفت کمال سے ہے) یہ یاد رکھنا چاہئے کہ صبر فقط انفعال نہیں ہے بلکہ فعل بھی ہے، وہ صرف ایک عمل منفی نہیں بلکہ عمل مثبت بھی ہے چنانچہ قرآن مجید میں صابروا کے ساتھ دالبطوا یعنی مضبوطی سے جمے رہو کا حکم بھی ہے، اسی بنا پر اسلام کی تعلیم یہ ہے کہ انسان کو زندگی میں اگر کوئی حادثہ پیش آئے، یہ حادثہ شخصی و انفرادی ہو یا قومی و ملی و اجتماعی، بہر حال انسان کو ثابت قدم رہ کر اس حادثہ کو برداشت کرنا چاہئے، ساتھ ہی اسے اس حادثہ کو دفع کرنے اور اس کے مکافات کی کوشش کرنی چاہئے، غور کیجئے اس طرح صبر کا دائرہ عمل کس درجہ وسیع اور ہمہ گیر ہو جاتا ہے۔

(۲) السائحات: اس لفظ کا مادہ اشتقاق سیاح و سیاحت ہے جس کے معنی ہیں: زمین میں گھومنا اور سیر کرنا، اس بنا پر ہمارے نزدیک اس لفظ کے معنی ہوئے، سیاحت کرنے والی عورتیں، مفسرین نے عام طور پر السائحون اور السائحات کا ترجمہ الصائمون و الصائمات روزہ دار مرد اور عورتیں کیا ہے، لیکن ہم کو اس سے اختلاف ہے، درحقیقت مفسرین کو اس ترجمہ کی ضرورت اس لئے پیش آئی کہ جیسا کہ لفظ سیاحت کے ماتحت لسان العرب میں لکھا ہے، جس طرح ہمارے ملک میں سادھو اور جوگی پوجا پاٹ کی غرض سے قریہ بقریہ گاؤں گاؤں پھرتے ہیں اسی طرح عرب میں کچھ لوگ تھے جو شہروں کی آبادی سے دور جنگوں اور ویرانوں میں گھومتے پھرتے رہتے اور عبادت کرتے رہتے تھے، عربی میں ان کو سائح اور ان کے اس عمل کو سیاحت کہا جاتا تھا، چونکہ سیاحت، اس معنی میں رہبانیت کی ہی ایک صورت تھی اس بنا پر آنحضرت صلی اللہ علیہ وسلم نے رہبانیت کی طرح لاسیاحتہ فی الاسلام فرما کر سیاحت کو بھی خارج از اسلام قرار دیا اور ممنوع فرمایا۔

ہماری گزارش یہ ہے کہ لفظ سیاحت جس سے سائح اور سائحہ مشتق ہیں اس کے معنی وضع لغوی کے اعتبار سے الذہاب یعنی چلنا پھرنا ہیں، اور سائح و سائحہ کے معنی صائم و صائمہ کے لفظ کے حقیقی معنی نہیں بلکہ مجازی اور التزامی ہیں، اب سوال یہ ہے کہ روزہ کے لئے قرآن مجید میں ہر جگہ صوم کا لفظ استعمال کیا گیا ہے اور خود مذکورہ بالا آیات میں سے ایک آیت میں الصائمون و الصائمات مذکور ہے تو آخر پھر کیا ضرورت ہے جس کی وجہ سے لفظ کے حقیقی معنی کو ترک کر کے اس کے مجازی اور التزامی معنی مراد لئے جائیں۔ قرآن مجید میں خود یہ لفظ مطلق سیاحت کرنے کے معنی میں استعمال ہوا ہے۔ ارشاد ہوا: فسبحوا فی الارض تم زمین میں گھومو اور پھرو۔

در اصل ہمارے ارباب تفسیر نے اس امر کو محسوس نہیں کیا کہ اسلام ایسے مذہب میں جو عالمگیر ہے اور دنیا کی سب قوموں کے لئے ہے، اس میں دین کے نہایت وسیع مفہوم کے اعتبار سے سیاحت (TOURISM, TRAVEL) کس درجہ اہم اور ضروری چیز ہے! بعض مفسرین نے عجیب تماش کیا ہے، مردوں کے معاملہ میں تو سائنسوں کا ترجمہ المجاہدوں فی سبیل اللہ کر دیا ہے مگر چونکہ عورت پر جہاد فرض نہیں ہے اس لئے سائنحات کا ترجمہ صائمات کر گئے ہیں، حالانکہ حق یہ ہے کہ ایک مسلمان کی پوری زندگی اگر وہ اللہ کے احکام کے ماتحت ہو، سرتاسر دین کا جزا اور عبادت ہے، چنانچہ تجارت اور کاروبار کی غرض سے ہو یا علم و سہن حاصل کرنے کی نیت سے یا تاریخی، جغرافیائی اور معاشرتی معلومات میں اضافہ کرنے اور صحت و تندرستی کے ارادہ سے ہو، سیاحت کی یہ سب قسمیں بھی اسلامی شریعت میں مستحسن اور مطلوب محمود ہیں، چنانچہ سورہ الحجۃ کی ایک آیت میں ارشاد ہوا: فاذا قضیت الصلوۃ فانثشروا فی الاسراض وابتغوا من فضل اللہ: جب نماز ختم ہو جائے تو اب تم اللہ کی زمین میں پھیل جاؤ اور اپنا کاروبار کرو (جو اللہ کا فضل ہے) اس طرح حکمت یعنی علم و سہن کو مومن کی گم شدہ اونٹنی قرار دے کر حکم دیا گیا ہے کہ جہاں کہیں ملے وہاں سے اس کو حاصل کیا جائے، علاوہ ازیں قرآن مجید میں ایک مقام پر سیر و سیاحت کو عبرت پذیری اور سبق آموزی کا ذریعہ بتا کر اس کا حکم دیا گیا ہے، ارشاد ہوا: قل سیروا فی الاسراض ثم انظروا کیف کان عاقبۃ الملکن بین الانعام) اسی مضمون کی ایک آیت سورہ نحل میں بھی ہے، پھر ایک آیت میں فرمایا گیا کہ سیر و سیاحت سے دلوں میں بیلاری اور علم و تجربہ حاصل ہوتے ہیں، ارشاد ہوا: افلم یسیروا فی الاسراض فتکون لہم قلوب یعقلون، ہا او اذان یسمعون، ہا (الحج) کیا یہ لوگ زمین میں گھومتے پھرتے نہیں ہیں، اگر وہ ایسا کرتے تو ان کے پاس

قلب بیدار یا گوش مشنوا ہوتے۔

اب ان آیات کے ساتھ آنحضرت صلی اللہ علیہ وسلم کا ارشاد گرامی: ”زمین میرے لئے سجدہ گاہ اور پاک بنائی گئی ہے“ بھی پیش نظر رکھا جائے تو صاف معلوم ہوتا ہے کہ شریعت اسلام میں سیر و سیاحت، بشرطیکہ وہ ایک وسیع معنی میں فی سبیل اللہ ہو، وہ بھی از قسم عبادات ہے، اس بنا پر ہماری قطعی رائے ہے کہ الساعون اور الساعحات کے معنی سیر و سیاحت کرنے والے مرد اور سیر و سیاحت کرنے والی عورتیں، نہ کہ صائمین اور صائمات چنانچہ امام راغب اصفہانی (مفردات لفظ سیاح) لکھتے ہیں: بعض حضرات کی رائے میں ساعون سے وہ لوگ مراد ہیں جو قرآن مجید کی آیت: اخلصوا فی الارض فتكون لهم قلوب..... الایۃ کے اقتضا کو پورا کرتے ہیں۔

اب غور کیجئے صبر کی صفت کا تعلق انفرادی یا اجتماعی زندگی کے ہر شعبہ سے ہے اور اسی طرح سیر و سیاحت علم، تجربہ، عبرت و نصیحت حاصل کرنے کا ذریعہ ہے اور قرآن مجید میں صفات دہ گانہ کے ساتھ عورتوں اور مردوں، دونوں کو ان ہر دو صفات میں بھی برابر قرار دیا گیا ہے اس سے ثابت ہوا کہ از روئے تعلیمات اسلام عورت، ہر شعبہ زندگی میں، بجز چند امور کے جن میں عورت کی صنفی خصوصیات مانع ہیں، مرد کے ساتھ برابر کی شریک و سہم ہے۔